

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 19

27-06-2022 - ൽ മറുപടിയ്ക്ക്

ഭക്ഷ്യ വിഭവങ്ങളുടെ സുരക്ഷിതത്വം ഉറപ്പ് വരുത്താൻ നടപടി

ചോദ്യം	ഉത്തരം
<p align="center"> ശ്രീ. കുറുക്കോളി മൊയ്തീൻ, ശ്രീ. അബൂൽ ഹമീദ് പി, ശ്രീ എ കെ എം അഷ്റഫ്, ശ്രീ. നജീബ് കാന്തപുരം </p>	<p align="center"> ശ്രീമതി വിനോ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി) </p>
<p>(എ) സംസ്ഥാനത്തിന്റെ ചില ഭാഗങ്ങളിൽ ഭക്ഷ്യ വിഷബാധ റിപ്പോർട്ട് ചെയ്തിട്ടുള്ള സാഹചര്യത്തിൽ ഭക്ഷ്യ വിഭവങ്ങളുടെ നിലവാരവും സുരക്ഷിതത്വവും ഉറപ്പ് വരുത്താൻ സ്വീകരിച്ച നടപടികൾ എന്തെല്ലാമെന്ന് വിശദമാക്കാമോ;</p>	<p>(എ) സംസ്ഥാനത്തുടനീളം ഭക്ഷ്യസുരക്ഷാ വകുപ്പ് നടത്തി വന്നുകൊണ്ടിരിക്കുന്ന എൻഫോഴ്സ്മെന്റ് പ്രവർത്തനങ്ങൾ കൂടുതൽ ശക്തിപ്പെടുത്തുകയും ആയതിന്റെ ഭാഗമായി ഓപ്പറേഷൻ ഷവർമ്മ, ഓപ്പറേഷൻ മത്സ്യ എന്നീ പദ്ധതികൾ നടപ്പിലാക്കി വരുന്നു. ജലജന്യ രോഗങ്ങൾ എന്നിവ തടയുന്നതിനും ഭക്ഷണത്തിന്റെ ഗുണനിലവാരം ഉറപ്പുവരുത്തുന്നതിനും പ്രത്യേക സ്കാഡുകൾ രൂപീകരിച്ച് പ്രവർത്തനം ശാക്തീകരിച്ചിട്ടുണ്ട്.</p> <p>സംസ്ഥാനത്ത് ഭക്ഷ്യ സുരക്ഷാ പ്രവർത്തനങ്ങൾ കാര്യക്ഷമമാക്കുന്നതിനും അത് വഴി സുരക്ഷിതമായ ഭക്ഷണം ജനങ്ങൾക്ക് ലഭ്യമാക്കുന്നതിനുമായി ഭക്ഷ്യസുരക്ഷാ വകുപ്പ് നിരന്തരം പരിശോധനകൾ നടത്തി വരുന്നു. ഇത്തരം സ്റ്റാറ്റൂട്ടറി പരിശോധനകൾക്കു പുറമെ ഓണം, റംസാൻ, ക്രിസ്മസ് തുടങ്ങിയ ആഘോഷ വേളകളിലും, ശബരിമല മണ്ഡലം/ മകരവിളക്ക് മഹോത്സവം, ആറ്റുകാൽ പൊങ്കാല, തൃശ്ശൂർ പുരം തുടങ്ങിയ ഉത്സവ സീസണുകളിലും, പ്രാദേശികമായി നടക്കുന്ന ഉത്സവങ്ങൾ, കൂടിച്ചേരലുകൾ, മഴക്കാലം, വേനൽക്കാലം തുടങ്ങി പകർച്ചവ്യാധികൾ പടർന്ന് പിടിക്കുന്ന സന്ദർഭങ്ങളിലും പ്രത്യേക ഭക്ഷ്യ സുരക്ഷാ സ്കാഡുകൾ രൂപീകരിച്ച് പരിശോധനകൾ നടത്തി വരുന്നു. ഇത്തരം പരിശോധനകളിൽ ഭക്ഷ്യ സുരക്ഷാ ഗുണനിലവാര നിയമം ലംഘിക്കുന്നതായി ശ്രദ്ധയിൽപ്പെട്ടാൽ നിയമപരമായ പ്രോസിക്യൂഷൻ/ അഡ്ജുഡിക്കേഷൻ നടപടികൾ സ്വീകരിക്കുന്നുണ്ട്.</p> <p>ഭക്ഷ്യ വിഷബാധ പോലെയുള്ള അടിയന്തിര സാഹചര്യങ്ങളിൽ ഭക്ഷ്യസുരക്ഷാ ഉറപ്പു വരുത്തുന്നതിന് ഭക്ഷ്യസുരക്ഷാ വകുപ്പിന്റെ</p>

നിയന്ത്രണത്തിൽ 24 മണിയ്ക്കും പ്രവർത്തന സജ്ജമായ **Quick Response Team (QRT)** എല്ലാ ജില്ലകളിലും പ്രവർത്തിച്ച് വരുന്നു. ഭക്ഷ്യസുരക്ഷ സംബന്ധിച്ച് പൊതുജനങ്ങളിൽ നിന്നും പരാതി സ്വീകരിക്കുന്നതിനായി 24 മണിയ്ക്കും പ്രവർത്തിക്കുന്ന ടോൾഫ്രീ നമ്പർ (1800 425 1125) സംസ്ഥാനത്ത് നിലവിലുണ്ട്. ഭക്ഷ്യസുരക്ഷയുമായി ബന്ധപ്പെട്ട ടോൾഫ്രീ പരാതികൾക്ക് അടിയന്തിര സ്വഭാവത്തിൽ പരിഹാരം കാണുന്നതിനായി ഭക്ഷ്യസുരക്ഷാ ഉദ്യോഗസ്ഥരെ നിയോഗിച്ചു കൊണ്ടുള്ള പ്രത്യേക സ്കാഡ് പ്രവർത്തിപ്പിച്ച് വരുന്നു.

കേന്ദ്ര ഭക്ഷ്യസുരക്ഷാ അതോറിറ്റി നിഷ്കർഷിച്ചിട്ടുള്ള ബോധവൽക്കരണ പരിപാടികൾ മുഖേന പൊതുജനങ്ങൾക്ക് സുരക്ഷിത ഭക്ഷണം ഉറപ്പാക്കാൻ വിവിധങ്ങളായ പ്രവർത്തനങ്ങൾ നടന്നു വരുന്നു. Trans fat, Blissful Hygienic Offerings to God, Food Fortification, Hygiene Rating, Eat Right Campus, Eat Right Caterer, Clean Fresh Fruits and Vegetable Market, Clean and Safe Meat Campaign, Clean Street Food Hub തുടങ്ങിയ പദ്ധതികളിലൂടെ പൊതുജനങ്ങൾക്ക് സുരക്ഷിത ഭക്ഷണം ഉറപ്പു വരുത്തുന്നതിനും കടിവെള്ളവും മറ്റ് ഭക്ഷ്യ വസ്തുക്കളും പരിശോധിക്കുന്നതിന് എല്ലാ ജില്ലകളിലും മൊബൈൽ ഫുഡ് ടെസ്റ്റിംഗ് ലബോറട്ടറികളുടെ പ്രവർത്തനവും സജ്ജമാക്കിയിട്ടുണ്ട്.

വകുപ്പ് നടത്തുന്ന IEC പ്രവർത്തനങ്ങളിലൂടെയും മറ്റ് ബോധവൽക്കരണ പരിപാടികളിലൂടെയും പ്രോസസ്ഡ് ഭക്ഷ്യ പദാർത്ഥങ്ങളിലെ ഉപ്പ്, പഞ്ചസാര, ട്രാൻസ്ഫാറ്റ് എന്നിവയുടെ അളവ് കുറയ്ക്കുന്നതിനുള്ള കൃത്യമായ നിർദ്ദേശങ്ങൾ ഭക്ഷ്യസംരംഭകർക്ക് നൽകി വരുന്നു. ദൈനംദിന പരിശോധനകളുടെ ഭാഗമായി ഭക്ഷ്യ ഉല്പാദന, വിതരണ, വില്പന കേന്ദ്രങ്ങൾ കേന്ദ്രീകരിച്ചും കർശന പരിശോധനകൾ നടത്തി വരുന്നു. ഭക്ഷ്യ വിഭവങ്ങളുടെ നിലവാരവും സുരക്ഷിതത്വവും ഉറപ്പു വരുത്തുന്നതിന്റെ ഭാഗമായി നടത്തിയ പരിശോധനകളുടെ ഭാഗമായി **ഓപ്പറേഷൻ ഷവർമ്മ** എന്ന പേരിൽ 5605 പരിശോധനകളും, ലൈസൻസില്ലാതെ പ്രവർത്തിച്ചിരുന്ന **214** സ്ഥാപനങ്ങളെ കണ്ടെത്തുകയും, വൃത്തിഹീനമായ സാഹചര്യത്തിൽ പ്രവർത്തിച്ചിരുന്ന **162** സ്ഥാപനങ്ങളുടെ പ്രവർത്തനം താൽക്കാലികമായി നിർത്തി വയ്പ്പിക്കുകയും, ഭക്ഷ്യസുരക്ഷാ

		<p>ലൈസൻസ് എടുക്കാതെ രജിസ്ട്രേഷൻ മാത്രം എടുത്തിരുന്ന 145 സ്ഥാപനങ്ങൾക്ക് രജിസ്ട്രേഷനിൽ നിന്നും ലൈസൻസിലേയ്ക്ക് മാറുന്നതിനുള്ള നോട്ടീസ് നൽകുകയും, മറ്റ് ന്യൂനതകൾ കണ്ടെത്തിയ 955 സ്ഥാപനങ്ങൾക്ക് നോട്ടീസ് നൽകുകയും, 678 സ്ഥാപനങ്ങൾക്ക് കോമ്പൗണ്ടിംഗ് നോട്ടീസും നൽകുകയും 548 സർവ്വയിലൻസ് സാമ്പിൾ ശേഖരിക്കുകയും ചെയ്തു.</p> <p>ഓപ്പറേഷൻ മത്സ്യയുടെ ഭാഗമായി 22/06/2022 വരെ 5549 പരിശോധനകൾ നടത്തുകയും, 2378 സർവ്വയിലൻസ് സാമ്പിളുകൾ ശേഖരിയ്ക്കുകയും 131 വ്യക്തികൾ/സ്ഥാപനങ്ങൾക്കെതിരെ നോട്ടീസ് നൽകുകയും 17283 കിലോ കേടായ മത്സ്യം നശിപ്പിക്കുകയും ചെയ്തിട്ടുണ്ട്.</p> <p>സംസ്ഥാനത്ത് കടകളിലും മറ്റും വിൽക്കുന്ന ജ്യൂസുകളുടെ പരിശോധനകളുടെ ഭാഗമായി 1757 പരിശോധനകൾ നടത്തുകയും ആയതിൽ മതിയായ ശുചിത്വ മാനദണ്ഡങ്ങൾ പാലിക്കാത്ത 9 സ്ഥാപനങ്ങൾ അടപ്പിക്കുകയും, 66 സർവ്വയിലൻസ് സാമ്പിൾ ശേഖരിക്കുകയും ചെയ്തിട്ടുണ്ട്. 160 സ്ഥാപനങ്ങൾക്ക് നോട്ടീസ് നൽകുകയും 73 സ്ഥാപനങ്ങൾക്ക് പിഴ ചുമത്തുകയും, പഴകിയ 1008 ലിറ്റർ പാൽ, 88 കിലോ പഴവർഗ്ഗങ്ങൾ എന്നിവ നശിപ്പിക്കുകയും, 5 സ്റ്റാറ്റൂട്ടറി സാമ്പിളുകൾ ശേഖരിക്കുകയും ചെയ്തിട്ടുണ്ട്.</p> <p>RUCO (Repurpose Used Cooking Oil) സ്പെഷ്യൽ ഡ്രൈവിന്റെ ഭാഗമായി 525 പരിശോധനകൾ നടത്തുകയും 250 സർവ്വയിലൻസ് സാമ്പിളുകൾ ശേഖരിക്കുകയും, 124 സാമ്പിളുകൾ Total Polar Compound Monitor വഴി ടെസ്റ്റ് ചെയ്യുകയും, 13 സ്ഥാപനങ്ങൾക്ക് നോട്ടീസ് നൽകുകയും, 96 ലിറ്റർ ഉപയോഗിച്ച എണ്ണ നശിപ്പിക്കുകയും ചെയ്തു.</p>
(ബി)	<p>ലൈസൻസും ശുചിത്വവും ഇല്ലാത്ത കടകളിൽ ഭക്ഷ്യ വസ്തുക്കൾ വിതരണം ചെയ്യുന്നതായി കണ്ടെത്തിയിട്ടുണ്ടോ; എങ്കിൽ അവർക്കെതിരെ എന്ത് നടപടികൾ സ്വീകരിക്കുമെന്ന് വിശദമാക്കുമോ;</p>	<p>(ബി) 2006 ലെ ഭക്ഷ്യസുരക്ഷാ ഗുണനിലവാര നിയമ പ്രകാരം ഭക്ഷ്യവസ്തുക്കളുടെ നിർമ്മാണം/ സംഭരണം/ വിതരണം/ വിൽപന തുടങ്ങിയവയുമായി ബന്ധപ്പെട്ട എല്ലാ ഭക്ഷ്യ സംരംഭകരും ഭക്ഷ്യ സുരക്ഷാ ലൈസൻസ് / രജിസ്ട്രേഷൻ നേടിയിരിക്കേണ്ടതാണ്. പ്രതിവർഷം 12 ലക്ഷം രൂപയിൽ താഴെ വിറ്റുവരവുള്ള ഭക്ഷ്യസംരംഭകർ ഭക്ഷ്യസുരക്ഷാ രജിസ്ട്രേഷനും 12 ലക്ഷം രൂപയ്ക്ക് മുകളിൽ വിറ്റുവരവുള്ള ഭക്ഷ്യസംരംഭകർ ഭക്ഷ്യസുരക്ഷാ ലൈസൻസും എടുത്തിരിക്കണമെന്ന് കേന്ദ്ര ഭക്ഷ്യസുരക്ഷാ അതോറിറ്റി നിഷ്കർഷിച്ചിട്ടുണ്ട്.</p>

		<p>കേന്ദ്ര ഭക്ഷ്യസുരക്ഷാ അതോറിറ്റി നിഷ്കർഷിച്ചിട്ടുള്ള ലൈസൻസോ രജിസ്ട്രേഷനോ എടുക്കാതെ സംസ്ഥാനത്ത് പല സ്ഥാപനങ്ങളും ഭക്ഷണ പദാർത്ഥങ്ങൾ സംസ്ഥാനത്ത് വിൽപന നടത്തുന്നതായി കണ്ടെത്തിയിട്ടുണ്ട്. ഇത്തരം സ്ഥാപനങ്ങൾക്കെതിരെ ഭക്ഷ്യസുരക്ഷാ ഗുണ നിലവാര നിയമപ്രകാരമുള്ള നോട്ടീസ് നൽകിയ ശേഷം പിഴ ചുമത്തുകയോ, പ്രോസീക്യൂഷൻ നടപടികൾ സ്വീകരിക്കുകയോ ചെയ്യുന്നു.</p> <p>ലൈസൻസ് നേടുന്നതുവരെ ടി സ്ഥാപനങ്ങളുടെ പ്രവർത്തനം തടയുന്ന നടപടികൾ സ്വീകരിച്ച് വരുന്നു.</p> <p>ലൈസൻസും ശുചിത്വമില്ലാത്ത കടകളിൽ ഭക്ഷ്യ വസ്തുക്കൾ വിതരണം ചെയ്യുന്നത് തടയുന്നതിനും പൊതുജനങ്ങൾക്ക് ഗുണനിലവാരമുള്ള ഭക്ഷണം ഉറപ്പാക്കുന്നതിനുമായി ഭക്ഷ്യ സുരക്ഷാ വകുപ്പ് കഴിഞ്ഞ ഒരു വർഷ കാലയളവിൽ 51313 സ്ഥാപനങ്ങൾ പരിശോധിക്കുകയും, 10512 സാമ്പിളുകൾ ശേഖരിക്കുകയും, 6646 സ്ഥാപനങ്ങൾക്ക് നോട്ടീസ് നൽകുകയും, 1,00,71,250/- രൂപ പിഴ ചുമത്തുകയും ചെയ്തിട്ടുണ്ട്. കൂടാതെ 648 അഡ്ജൂഡിക്കേഷൻ കേസുകളും, 394 പ്രോസീക്യൂഷൻ കേസുകളും ഫയൽ ചെയ്തിട്ടുണ്ട്.</p>
(സി)	<p>പലവ്യഞ്ജനങ്ങൾ, മത്സ്യ-മാംസാദികൾ എന്നിവ മായമില്ലാത്തവയാണെന്ന് ഉറപ്പുവരുത്താൻ നടപടി സ്വീകരിക്കുമോ?</p>	<p>(സി) പലവ്യഞ്ജനങ്ങൾ, മത്സ്യ-മാംസാദികൾ എന്നിവ മായമില്ലാത്തവയാണെന്ന് ഉറപ്പുവരുത്താൻ നടപടി സ്വീകരിച്ച് വരുന്നു. മായം ചേർക്കൽ തടയുന്നതിന്റെ ഭാഗമായി തുടർച്ചയായ പരിശോധനകൾ, സ്റ്റാറ്റൂട്ടറി/ സർവ്വയിലൻസ് സാമ്പിളുകൾ ശേഖരിക്കുകയും, പരിശോധനയിൽ ഗുണനിലവാരമില്ലെന്ന് കണ്ടെത്തിയാൽ 2006 ലെ ഭക്ഷ്യസുരക്ഷാ ഗുണനിലവാര നിയമ പ്രകാരമുള്ള നടപടികൾ സ്വീകരിച്ച് വരുന്നു.</p> <p>ഭക്ഷ്യസുരക്ഷാ വകുപ്പ് കഴിഞ്ഞ ഒരു വർഷ കാലയളവിൽ പലവ്യഞ്ജനങ്ങൾ, മത്സ്യ-മാംസാദികൾ, മറ്റ് ഭക്ഷ്യവസ്തുക്കൾ എന്നിവയുടെ ഗുണനിലവാരം ഉറപ്പു വരുത്തുന്നതിനായി 51313 സ്ഥാപനങ്ങൾ പരിശോധിക്കുകയും, 10512 സാമ്പിളുകൾ ശേഖരിക്കുകയും, 6646 സ്ഥാപനങ്ങൾക്ക് നോട്ടീസ് നൽകുകയും, 1,00,71,250/- രൂപ പിഴ ചുമത്തുകയും ചെയ്തിട്ടുണ്ട്. കൂടാതെ 648 അഡ്ജൂഡിക്കേഷൻ കേസുകളും, 394 പ്രോസീക്യൂഷൻ കേസുകളും ഫയൽ ചെയ്തിട്ടുണ്ട്. 2021 മെയ് മുതൽ നാളിതുവരെ ഭക്ഷ്യഗുണമല്ലാത്ത 23514 കിലോഗ്രാം മത്സ്യം നശിപ്പിച്ചിട്ടുണ്ട്.</p>

ഇതുകൂടാതെ പല ഹോട്ടലുകളിൽ നിന്നും മാംസം ഉൾക്കൊള്ളിച്ചുകൊണ്ടുള്ള ഭക്ഷണ പദാർത്ഥങ്ങൾ പരിശോധിക്കുകയും അവയുടെ സാമ്പിളുകൾ ശേഖരിക്കുകയും ചെയ്തിട്ടുണ്ട്. സംസ്ഥാനത്ത് മാംസം അടങ്ങിയ ഭക്ഷണ പദാർത്ഥങ്ങളുടെ ഗുണനിലവാരം ഉറപ്പു വരുത്തുന്നതിനായി 2022 മേയ് മാസം മുതൽ നാളിതുവരെ **5605** പരിശോധനകൾ നടത്തുകയും, **548** സർവ്വയിലൻസ് സാമ്പിളുകളും **119** സ്റ്റാറ്റൂട്ടറി സാമ്പിളുകളും ശേഖരിക്കുകയും, ഭക്ഷ്യ യോഗ്യമല്ലാത്ത **436 കിലോഗ്രാം** പാചകം ചെയ്തും അല്ലാത്തതുമായ മാംസം നശിപ്പിക്കുകയും ചെയ്തിട്ടുണ്ട്.

സെക്ഷൻ ഓഫീസർ